

NARAYANIYAM DASHAKA 73

niśamayya tavātha yānavārtāṃ bhṛśamārtāḥ paśupālabālikāstāḥ □
kimidaṃ kimidaṃ kathāṃ nvitīmāḥ samavētāḥ paridēvitānyakurvan □ 1□

karuṇānidhirēṣa nandasūnuḥ kathamasmān visrjēdananyanāthāḥ □
bata naḥ kimu daivamēvamāsīditi tāstvadgatamānasā vilēpuḥ □ 2□

charamapraharē pratiṣṭhamānaḥ saha pitrā nijamitramaṇḍalaiścha □
paritāpabharaṃ nitambinīnāṃ śamayīṣyan vyamuchaḥ sakhāyamēkam □ 3□

achirādupayāmi sannidhiṃ vō bhavitā sādhu mayaiva saṅgamaśrīḥ □
amṛtāmbunidhau nimajjayīṣyē drutamityāśvasitā vadhūrakārṣṭhī □ 4□

saviṣādabharaṃ sayāchñamuchchaiḥ atidūraṃ vanitābhirīkṣyamāṇaḥ □
mṛdu taddiśi pātayannapāṅgān sabalō'krūrathēna nirgatō'bhūḥ □ 5□

anasā bahulēna vallavānāṃ manasā chānugatō'tha vallabhānām □
vanamārtamṛgaṃ viṣaṇṇavṛkṣaṃ samatītō yamunātaṭimayāsīḥ □ 6□

niyamāya nimajya vāriṇi tvāmabhivīkṣyātha rathē'pi gāndinēyaḥ □
vivaśō'jani kiṃ nvidaṃ vibhōstē nanu chitraṃ tvavalōkanaṃ samantāt □ 7□

punarēṣa nimajya puṇyaśālī puruṣaṃ tvāṃ paramaṃ bhujāṅgabhōgē □
arikambugadāmbujaiḥ sphurantaṃ surasiddhaughaparītamālulōkē □ 8□

sa tadā paramātmāsaukhyasindhau vinimagnaḥ praṇuvan prakārabhēdaiḥ □
avilōkya punaścha harṣasindhōranuvṛtṭyā pulakāvṛtō yayau tvām □ 9□

kimu śītalimā mahān jalē yat pulakō'sāviti chōditēna tēna □
atiharṣaniruttarēṇa sārdhaṃ rathavāsī pavanēśa pāhi māṃ tvam □ 10□